

SA EXAM PAPERS This Paper was downloaded from SAEXAMPAPERS
SA's Leading Past Year

Exam Paper Portal



You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



**SA EXAM
PAPERS**

SA EXAM PAPERS
Proudly South African



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LESIBILI LOKWENGEZA (SAL)

IPHEPHA LESIBILI (P2)

SINYIKHABA 2025

IMITLOMELO: 40

ISIKHATHI: I-iri li-1½

Iphepha lemibuzweli linamakhasi asi-6.



YELELA

1. Phendula YOKE imibuzo.
2. Iphepheli LINESIGABA ESISODWA:
ISIGABA A: lindaba ezifitjhani (40)
3. Thoma umbuzo OMUNYE NOMUNYE ekhasini ELITJHA.
4. Thalela emva kokuqeda umbuzo.
5. Nombora iimpendulo zakho ngendlela ezinonjorwe ngayo ephepheni lemibuzo.
6. Tjhiya umuda emva kwenye nenye ipendulwakho.
7. Yelela bona upeleda amagama ngendlela efaneleko bewutlole nemitjho ezwakalako.
8. Isikhathi esiphakanyisweko sokuphendula isigabesi:
UMBUZO 1 Pheze imizuzu ema-45.
UMBUZO 2 Pheze imizuzu ema-45.
9. Tlola ngesandla esihle nesibonakalako.



ISIGABA A: IINDABA EZIFITJHANI.**TJHEJA:**

- Isigabesi sinemibuzo EMIBILI, UMBUZO 1 noMBUZO 2.
- Phendula IMIBUZO YOMIBILI.

UZANGENZANI – DM Jiyana nabanye**UMBUZO 1: 'UKUKHAMBBA KUBONA'**

Fundisisa itheksthi engenzasi uyizwisise bese uphendula imibuzo elandelako.

ITHEKSTHI A

Awu madoda ningabe nibulale iqhegu elinjengami nithi nenzani. Kusasambe ipama phezu kwakhe, ezwe izandla zingena ngeenkhwanyeni. Ezwe omunye wabo athi: 'Libhutjhe leliqhegu linyenyuku.' Athi angezwa igama lokubhutjha akhumbule bonyana kukufa lokho ngelimi labo. Azizwe athola amandla ayinqaba, asiphalaze abone omunye awela phasi. Azwakale sele akhuluma yedwana athi; 'Kanti ninje? Namandla aninawo mhlamunye kade nicabanga bonyana nizakuzithathela eqhegwaneni. NginguMatjhiyana mina, namhlanje nizangazi besana benarha.' Alinge ukubamba omunye, aphunyrhe awe phasi uMatjhiyana. Asiphalaze godu avuke ajame ngeenyawo, amukule omunye ngehlanakela. Ararhe ophambi kwakhe, abone kuthoma ukuvuleka indlela. Acabange ukubaleka kwanje, abuye azikhuze ngebanga lokungasazithembi ebelweni.

5

10

[Ikhasi 72]

- 1.1 Hlathulula okwenzeka kuMatjhiyana ngemva kokobana kusasambe ipama. (1)
 - 1.2 Tlola iindlela EZIMBILI ezasetjenziswa nguMatjhiyana ukuzilamulela ebesaneni ebebamsahlela. (2)
 - 1.3 Ngikuphi okwabhalelisa uMatjhiyana bona abaleke? (1)
 - 1.4 Rhunyeza unobangela owenza bona uMatjhiyana agcine sele azithola akilobu bujamo obuvezwe etheksthini engehla. (1)
 - 1.5 Hlathulula umehluko osele ukhona endaweni yeMgababa nayimadaniswa nangaphambilini. Ipendulwakho ayibe maphuzu AMABILI. (2)
 - 1.6 Tlola lokho okwaba litshwayo lokobana uMatjhiyana kukhona okungazomkhambela kuhle. (1)
 - 1.7 Sekela isitatimende esingenzasi ngamaphuzu AMABILI. (2)
- UMatjhiyana umlingisi oyikutani. (2)



- 1.8 Ucabanga bona kusisenzo ESIHLE nofana ESIMBI sokobana uMatjhiyana akhambé yedwa nakaya emaholideyini? Sekela ipendulwakho ngephuzu ELILODWA. (2)
- 1.9 Khetha ipendulo enembako kilezi ezingenzasi.
Isehlakalo esisakhela isitlhoré endatjaneni le ...
- A kufika kukaMatjhiyana eMgababa.
B kulokha abotsotsi babetha uMatjhiyana, bamthathela imalakhe, bamhlaba ngomukhwa bebamthembisa nokumthuhluza inyawo ngentonga yamatjhatjha.
C kubuyela kukaMatjhiyana ekhaya.
D kuhlangana kukaMatjhiyana nomnganakhe nokukhambela iindawo ezinengi ngelanga elilodwa. (2)
- 1.10 Ucabanga bona umtloli usivezela siphé isizinda sesikhathi ngekulumo ethi, 'lelithayima liyadelela niyakéna?' Ipendulwakho ayibe liphuzu ELILODWA. (2)
- 1.11 Ngokucabanga kwakho ngiwuphi umlayezo esiwethulelwa mtloli ngeshlakalo esimbi esivelele uMatjhiyana? Ipendulwakho ayibe liphuzu ELILODWA. (2)
- 1.12 Coca ngommoya otholakala esiphethweni sendatjana le bewuhlathulule nokobana usithinta njani isiqunto esagcina sithethwe nguMatjhiyana. Ipendulwakho ayibe liphuzu ELILODWA. (2)
- [20]**



UMBUZO 2: 'IJIMA'

Fundisisa itheksthi engenzasi uyizwisise bese uphendula imibuzo elandelako.

ITHEKSTHI B

Ilanga labe libalele likhupha unomdakana ngemgodini. Uthi nawuqala kude le ubone anga kujame amanzi endleleni. linyoni zabeziphapha zifuna amanzi wokusela. Kwazwakala neenkomo zibhodla emadliselweni. Emzini kaMahlangu uMaridili, kuhlezi amadoda angaba matjumi amabili. Amadoda la ahlezi ngebandla ngombana kade kunomthunzana owenziweko. Amalembe egade bahlawula ngawo isimu kaMaridili abekwe ngaphambi kwesango lebandla. Hlangana nawo amadoda wejima kukhona indoda engumakhelana kaMaridili enguMlayedwa. Uhlezi uphethe ekulu izolo uyakhokha. Kusalindwe uMaridili ngombana ubangenise ngebandla, wababeka isandla emehlweni wathi uyabuya. Asikime uMlayedwa athi; 'Madoda akhe nithule nilalele!' kuthulwe ngebandla baqale ngakuye athi; 'Niyabona bonyana isikhathi siyakhamba na? UMaridili usininde ngebende emehlweni.'

[Ikhasi 27]

- 2.1 Hlathulula amatshwayo AMABILI asitjela bona indatjana le nayenzekako ilanga belitjhisa khulu. (2)
- 2.2 Tlola bona amadoda ahlezi ebandla kwaMaridili mangaki? (1)
- 2.3 Ngiwuphi umhlobo wotjwala uMaridili awunikela amadoda wejima? (1)
- 2.4 Ngokurhunyezweko hlathulula unobangela owenza bona amadoda la abe sendaweni yinye ngesikhathi esisodwa. (2)
- 2.5 Hlathulula umehluko okhona phakathi kwakaMlayedwa namadoda ahlezi nawo. Ipendulwakho ayibe liphuzu ELILODWA. (2)
- 2.6 Hlathulula isizinda sendawo esivezelwe sona etheksthini le. (2)
- 2.7 Ucabanga bona isenzo sakaMkhwebane sokubetha uMlayedwa ngepama simveza amlingisi onjani khulukhulu nasiqalisa emndeninakhe? Sekela ipendulwakho ngephuzu ELILODWA. (2)
- 2.8 Ucabanga bona ngisiphi isifundo ositholako ngemva kokufunda indatjana le? Sekela ipendulwakho ngephuzu ELILODWA. (2)
- 2.9 Phendula isitatimende esingenzasi ngoLIQINISO nofana AKUSILO IQINISO bese usekela isiqunto osithathako ngephuzu ELILODWA. (2)
- Indatjana le yenzeka esikhathini sanje. (2)



- 2.10 Tshwaya ngelihlo elibukhali umthelela omuhle owawulethwa lijima hlangana nabantu abakheleneko esikhathini sakade. Ipendulwakho ayibe liphuzu ELILODWA. (2)
- 2.11 Ngokucabanga kwakho ingabe umtloli UPHUMELELE nofana AKAKAPHUMELELI ukusethulela ummongondaba wendatjana le? Ipendulwakho ayibe liphuzu ELILODWA. (2)

IMITLOMELO YESIGABA A: 40
INANI LOKE: 40

